

Cana numaru 10 cent. Padpiska na hod—5 lit.,
na paũhoda 3 lity. Da kanca 1939 h. — 0.75
Adras red. i admin.: Vilnia, Zavalnaia vul. 1—2.

sie pavinien znajscisia, aby
tolki Bielarusy dastaŭlali
nam adpaviedny mataryjał.
Voš ab čym treba imoż-

М. К.

Patreba biełaruskich pačatkavych škołaŭ

Pačatkavaja škola, jak usim viedama, мае wielmi važnaje značennie, bo jana nia tolki daje pačatkavuju ašvietu, ale мае vialiki ŭplyŭ na ŭznadavańnie moładzi. Ad taho, jak budzie pastaŭlena pačatkavaje školnictva, залежыць tak-ža u vialikaj miery ahuiny stan ašviety i kultury narodnych masaŭ. Kab-ža škola mahła naležna vykanać svaju rolu, pavinna być naupierad blizkaja dziciaci svajej navučalnaj movaj, a taksama asobaj vučyciela, katory musić znać dobra dušu moładzi.

Za časou polskaje ŭłady ŭ našym kraju, zasielanym Litvinami i Biełarusami, litoŭskuju i biełaruskuju moładź vučyli pieravažna vučyciali Palaki, niamohučy časta razhavarycca z dziaćmi i niaznajučy psychiki našaje moładzi. Školy litoŭskija byli pazačynianyja. Školy biełaruskija, sarhanizavanyja za časou niamieckaje akupacyi — žlikvidavanyja. Deklaracyi składanyja nasielnictvam na biełaruskija školy taksama nia byli branyja pad uvahu. Uva ŭsiej Zach. Biełarusi i na abšarach dałučanych ciapier da Litvy isnavała tolki paru dziesiatkaŭ pačatkavych školaŭ, u jakich biełaruski jazyk brany byŭ pad uvahu. Dajšo pry tym da taho, što vydany ŭ 1937 h. biełaruski lemantar „Zasieŭki“ polskija ŭłady skanfiskavali. U takich abstavinach, jasna, ašvieta nie mahła razvivacca, bo navat siarod tych, što vučylisia pa niekaliki nadoŭ u polskich školach, pašyralasja h. zv. chvala pavatnoha analfabetyzmu. Adnačasna z ciemraj pašyralasja demoralizacyja. Siarod Biełarusaŭ ratavali paležennje backi dziaćci i bieł. intelihencyja raniej vydanyja biełaruskimi lemantarami, knižkami, ravučajučy z ich moładź. Ale i hetaha polskaja ŭlada nie mahła ciarpieć i palicyja prosta lavila i zabirala nenyja knižki i lemantary. I tak, kali vyjechała sioleta u časie vajny polskaja palicyja z Horadni, dyk u jejnych składach znajšli ludzi boľš 1000 ekzemplaraŭ biełaruskaha lemantara „Niep-

шыя Зернятки“, jakija byli adabranyja ŭ sialan.

Usio heta rabiłasia dziela taho, kab adciauŭšy bieł. moładź ad rodnej školy i knižki, a addauŭšy pad uplyvy polskaha vučyciela i polskaje školy, spolonizavać jaje. Adnak treba śćvierdzić, što polonizacyja, asabliva siarod biełaruskaha pravastauhana nasielnictva, absalutna nie pryniałasia, — narod jak byŭ biełaruski tak i astaŭsia biełaruskim, a nacyjanalnaja śviedamaść jaho jašče boľš uzrasła. Horš krychu z biełaruskim katalickim nasielnictvam kala Vilni, katoraje bylo tak blizka ad centralnaha punktu polonizacyjnaha aparatu. Tut Palaki i icniaja statystyka ahułam nie chaciela pryznavać nijakich Biełarusaŭ. Kab prakanacca adnak, na kolki heta nia zhadna z praŭdaj, chopić adyćsiasia na poŭdzień ad Vilni paru kilame-traŭ, a ŭžo možna budzie śćvierdzić, što tam u celych vioskach ludzi miž saboj havorać tolki pabiełarusku, z polskaha-ž jazyka vychodzić kalectva. Vie-dali ab hetym i Palaki i jany dla padtrymańnia svaje statystyki silaj tvaryli h. zv. polski vilenski žarhon, jakim havaryła viedamaja z polskaha radyja Ciotka Ribinova. Ale i heta nia mieła i nia мае nijakaha značennia.

Kali-ž havaryć ab Biełarusach na abšarach dałučanych da Litvy, dyk u vialikich skapleńniach jość jany pierad usim u akolicach nastupnych boľšych miascovaściu: Lavaryški, Mickuny, Šumsk, Kiena, Miedniki, Tabaryški, Turhieli, Jašuny, Raduń, a navat kala Ejšyšak, Trokaŭ i Landvarova. U vakolicach i ŭ samych hetych miascovaściach jość navat narodnyja bieł. dziejačy, katoryja pryjmajuć dziejnaje ŭččasćie ŭ bieł. nac. adradženskim ruchu.

Kolkaść biełaruskaha nasielnictva ŭ Vilni ciažka prastavić. U kožnym razie ŭ časie niamieckaje akupacyi Biełarusy patrapili sarhanizavać u Vilni celuju sietku biełaruskich pačatkavych školaŭ. Pry polskaj

uladzie, da apošnich dvoch hadoŭ, isnavała adna pačat. dziař. bieł. škola. Ale ab tym, što ŭ Vilni taksama Biełarusaŭ jość nia mała, śviedčyć vialikaja popularnaść biełaruskaha jazyka i pieśni, asabliva na pradmieščiach siarod proletaryjatu. Miž inšym u piersamajskich rabotnickich pachodach zaŭsiody najmacniej čuvać bieł. rabotnickija pieśni, a kali ŭ 1935-36 h. Bieł. Instytut Haspadarki i Kultury mieŭ mahčymaść ladzić bieł. lekcyi i rabotn. koncerty, dyk na ich sabirałasia boľš publiki, čymsia na polskija endeckija sabrańni. — Slovam, vializarny polonizacyjny nacisk na Biełarusaŭ nie zrabiŭ hlybiejšaha ŭplyvu. Biełarusy žyvucl..

U Litvie Biełarusy, jak addzielnaja nacyjanalnaja hrupa, adrazu pry ŭvachodzie Litoŭskaje Armii ŭ Vilniu vyrazili svaju lojalnaść i škiravali svaju ŭvahu na spravy ašvietnyja, kulturnyja i haspadarčyja. Dziela taho wielmi blizkoj žjaŭlajecca dla Biełarusaŭ i sprava školnaja, sprava rearhanizacyi školnictva, što ciapier adbyvajeca, sprava biełaruskich pačatkavych školaŭ, potreba jakich wielmi adčuvajeca. Škola biełaruskaja z biełaruskim vučycielam siarod biełaruskaha nasielnictva budzie karysnaj i Biełarusam i Litoŭskaj Dziařzavie, bo biełaruskaja škola budzie nia tolki domam ašviety, ale i domam uzhadavańnia dobrych hramadzian.

Na zakančennie treba jašče skazać, što rearhanizacyja školnictva, heta sprava nia nadta lohkaja, tym boľš, što polskija vučyciali buduć staracca, kab bylo jak najboľš polskich školaŭ. Voš-ža treba, kab rearhanizacyjaj pačatkavaha školnictva zacikavilisia ŭsie Biełarusy i vyjavili školnym uladam žadańnie mieć biełaruskuju školu, abo, jak u Vilni, dzie ŭžo pryjmajucca zapisy dziaćci u bieł. školu, — staralisia jak najchutčej usich bieł. dziaćci zapisac u hetuju školu.

J. N.

21-šyja ŭhodki Litoŭskaha Vojska

Litoŭskaje vojska 23 listapada štohod śviatkuje ŭračysta ŭhodki svajho isnavańnia. Sioleta na hetu dzień prypadajuć 21-šyja ŭhodki, śviatkavańnie jakich nabrała asablivaha značennia z taje pryčyny, što heta jość pieršaje śviatkavańnie ŭ novazdabytaj ŭstalitycy — Vilni.



Hien. St. Raštikis
haloŭny kamandzier litoŭskaha vojska

Prahrama śviatkavańnia pradbačyla: 1. na piaredadni śviatkavańnia, h. zn. 22.XI, a hadz. 18-aj koncert relinijnaj muzyki. U sam dzień śviatkavańnia, h. zn. 23 listapada a hadz. 10 min. 30 — ŭračystaje nabaženstva u vilenskaj katedry, a pa nabaženstvie vajsakovaja defilada. Defiladu pryjmaŭ hienierał Stasys Raštikis, haloŭny kamandzier litoŭskaha vojska. A hadz. 15 ŭračystaje apuskarńnie ściahu z mašty na Zamkavaj Hary i a hadz. 19-aj ŭračystaje pradstaŭleńnie dziařžaŭnaj opery ŭ vilenskim Haradzkim Teatry.

Ŭsie padrobnasći ŭračystasćiaŭ pieradavalisia pa radio.



Kutok haspadara

Abjaždańnie maładoha kania.

Dźvie asnaŭnyja ŭvahi: pakul žarabiaci nia skončacca try hady, nia možna jaho ŭvežać za kania, a tolki za statšaje žarabia. Najlepšaje-ž žarabio pry niačmielým abjaždzańni možna znaravić i sapsavać na zaŭsiody.

Heta majučy na ŭviece, da abjaždzańnia treba prystupać tolki tady, kali žarabiaci končacca dva hady. Pieršaj čynnasćiu jość pryvučyć takaje žarabio da pravilnych ruchu. Robicca heta na roŭnym placu i biaz nijakaj upražy. Žarabio z

povadam u jakich piat metraŭ vodzicca i roŭna haniajeca na takim placu. I tak da skančennia troch hadoŭ. Tady tolki možna pačynac zaprahać takaje žarabio, spačatku ŭ pryprčku z kaniom staršym, dobra ŭžo uježdžanym. Frad tym adnak za jaki tydzień treba pryvučyć chadzic niačuprežanym, ale ŭ chamucie, šiejach i akiełzanaha. Samyja žalezy akiełzannia (vandzidły) musiac być pa mahčymasći hrubšyja i kruhiyja (nie kanciastyja), kab nie paranili huby.

Važnym jość, kab ad samaha pačatku abjaždzańnia žarabio nie pieramučyvać doŭhimi čvičenniami, a tymboľš nie abciažvać jaho za ciažkimi hruzami,

bo heta moža być pryčynaj rozných kalectvaŭ.

Spačatku ježdzić možna na zavučvanym žarabiaci nie daŭžej, jak 30 40 minut, pradaŭžajučy z časam takuju rabotu da hadziny, a pašla da paŭtary hadziny. Kali z časam žarabio krychu pryvyknie da jazdy, a čas pazvajaie, dyk lepš zaprahać žarabio dvojcy na dzień, čymsia trymac jaho daŭžej u chamucie adzin raz biez pierapynku. Pa skončanym abjaždzańni treba zaŭsiody vypražnaha kania volna abvadzić, kab absoch i astyŭ, i tady tolki viaści ŭ kaniušniu, zniac vupraž i vycierci suchimi viechciami salomy, pačynajučy ad chrybta i kančajučy na naliach. I tolki

pa dobrej paŭhadzinie pašla takoha absušeńnia možna kania napaic i pašla dać abrok.

Padstavaj i asnovaj kania jość jehonyja nohi. Tamu asabliva tam, dzie žarabio musić chadzic pa brukavanaj darozie, treba piina ŭvažac na jahonyja kapyty, kab nie zalomyvalisia i kab nie psavalašia kapytnaja streika.

Padkoŭvańnie kania — važnaja reč, tym važniejšaja heta reč u žarabiaci. Naahul-ža, čym daŭžej žarabio moža chadzic niekavanym i pa miakkim hruncie, tym lepš: roh kapyta tady macniej i hartujecca. Na pieršaje padkoŭvańnie najlepš pryhodny padkovy plaskija, biez hakoŭ.

Z. A.

ČYTANKA

Haťoŭ dziciačych ściah
z vichroŭ bujnoi kudzielaj
navokať stoť absieli,
a na stale čytanka,
Pa składach lezie Janka.
nu, byccam ŭ ŭaźniakach!
Navokať ŭciecha, kryk —
hladzi, hladzi, voś dzival!
Łunaje śmiech śčasliwy...
Jak my havorym — piša! —
I dzieci znoŭ leď dyśať,
a z zadu hurt starych. —
Vy čujecie? Voś vierś! —
Ab našaj wioscy, płuzie...
Ab toj kalinie ŭ łuzie...
Voś heta dyk čytanka!
Pa našamul...
nie z panska...
Mnie!..
Mnie!..
čytaci pierś!..
I znowu hvať i kryk...
Da kniźki ruki ciahnuć,
čytać ŭsiak sam ŭ joj prahnie.
Panašamu-ż tam słovy...
I łoviać skazy... łoviać...
choć sonca na dvary.
Haťoŭ dziciačych ściah
nad kniźkaju čytanaj.
— To-ż rodna! nie pana...
I ŭ chacie śmiechu ŭzryvy,
hurtom ŭvakoť staryja
z ahniom jakimś ŭ vaćach.
S. S.

Z hazet

„Kurjer Wileński“ łović sensacyi

Polskaja hazeta „Kur. Wil.“ sprytna łović roznyja sensacyi. Śvidėać ab hetym miż inšym numary 268 z 14.XI i 273 z 19.XI, u jakich padanyja viestki ab wymienie ludziej i ab tym, što byccam pavodle dumki niekatorych lit. publicystaŭ na dałučanych da Litvy ziemiach niama Bielarusau. Viestkami hetymi „Kur. Wil.“ choća zdajecca rabić Bielarusam „prysłuhu“, prypaminajućy i padajućy im da viedama, što ab ich dumajuć Litoŭcy. Kali adnak hulać užo ŭ prypaminani, dyk my tak-ža pazvolim sobie prypomnić, što nihto inšy, a „Kur. Wil.“ na paćatku biahućaha hodu zajaŭlaŭ, što Bielarusau niama, a paśla, pierad samym vybucham vajny, znachodziŭ Bielarusau i pravastaŭnych i katalikoŭ, abviaščajućy ŭsiamu śvietu, što Bielarusy ŭsiami siłami hatovy baranić Polść. Śiańnia „Kur. Wil.“ sprytna starajecca pasvaryć Bielarusau z Litoŭcami i svarku hetu vykarystać dla polskich intaresau. Dziŭna tolki, što vajna nie navučyla publicystaŭ z „Kur. Wil.“, što nasensacyi, ŭtŭčkach, daloka nie zajėdzieš... jn.

HRAMADZIANIE! Prysylajcie adrasy svaich znajomych, kab i jany maŭli atrymać probny numer „Krynicy“.

Bielaruskij Kaścielny Kamitet u Vilni paviedamlaje, što pačynajućy ad 26 listapada sioleta ŭ koźnuju niadzielu i śviata a 10 hadzinie ŭ kaściele śv. Mikałaja ŭ Vilni buduć adbyvacca

NABAŻENSTVY DLA BIEŁARUSAŭ KATALIKOŭ

U časie nabaženstva buduć biel. relihiynija śpievy, paśla ka-zańnie ŭ biel. movie, jakoje budzie havaryć KŚ. AD. STANKIEVIČ.

Abaviazкам koźnaja Bielarusy katalika jość prychoďzić na biel. nabaženstvy.

—BIEŁARUSKAJA CHRONIKA—

Dzie znachodziacca vyviezienyja? Pavodle niaspraŭdźan-nych viestak, usie vyviezienyja z Vilni ŭ Saviety Bielarusy znachodziacca ciapier byccam u Vialejcy. Dałšy los ich niaviedamy. Pry hetaj nahodzie da-paŭniajem padadzieny nami (u № 1) śpisak vyviezienych Bielarusau hetymi proźviščami: A. Lekant i R. Radziuk.

Rejestracyja. Da 22 listapada siol. ŭ Vil. Biel. Nacyjan. Kamitecie zarejestravanych by-ło ŭsiaho zvyś 300 biezrobotnych Bielarusau, z čaho intelihienskich siłau — 186 čalaviek i fizyčnych roznych fachaŭ —

116. Spamiż intelihienskich si-łau zarejestravany: buhalariaŭ — 25, vučycialoŭ paćatkavych škol — 20, vučycialoŭ siarednich škol — 8, ahranomaŭ — 4, lekaraŭ — 7, prav. bahasłovaŭ — 2, lasnych technikaŭ — 2, ziemiamaieraŭ — 6, syravaraŭ — 2, rešta — roznyja biuralisty.

Kursy litoŭskaha jazyka dla Bielarusau. Staranniem Biela-rusau m. Vilni ŭ chutkim časie majuć być arhanizavany kursy litoŭskaha jazyka dla Biela-rusau. Bliżejšyja infarmacyi ab hetych kursach što da času i miesca buduć padadzieny na hetym miescy.

Chto moža być hramadzianinam Litvy

Jakija dokumenty treba mieć, kab atrymać pašpart

U minuły paniaozietak Sojm pryniaŭ źmienu zakonu ab pašpartoch. Dyrektor Administracyjnaha Departamentu p. Survita, referujućy hetuju źmienu, zaznačyŭ, što ŭ suviasi z dałučenniẽm Vilenskaha vokruhu da Litvy paŭstała potreba ŭstana-vice hramadzianstva žycharaŭ Vilni i vokruhu. Sprava heta ŭ asnovie svajej užo vyrašana da-datkavym zakonom ab admini-stracyi Vilenskaha kraju. Hety zakon Sojm pryniaŭ 27 ka-stryčnika sioleta. Pavodle jaho, žychary vilenskaha vokruhu, jakija 6 žniŭnia 1920 hodu, h. zn. u dzień vymieny ratyfika-cyjnych dokumentaŭ u suviasi z dahavoram ab miry Lit-vy i Savietaŭ, ličylisia hra-madzianami Litvy, i dnia 27 ka-stryčnika sioleta, h. zn. dnia, u jakim uvajšoŭ u siłu dahavor Litvy z Savietaŭ z dnia 10 kastryčnika sioleta, mieli pasta-jannaje miesca žyćcia ŭ Vilen-skim vokruhu, — ličacca hra-madzianami Litvy.

U hetym-ža zakonie, hdzie havorycca ab pašpartoch, ska-

zana, što koźny hramadzianin Litvy pavinien mieć pašpart. Koźny, chto maje pašpart, jość hramadzianin Litvy i advarotna.

Paŭstaŭaje pytanie, jakija-ż da-kumenty žychary miesta Vilni i vokruhu pavinny dałučyć da prośby ŭ spravie pašpartu, kab pašpart atrymać. Dziela hetaha, u zakonie jość adumysny ar-tykuł, u jakim skazana, što pašparty mohuć być vydany tym žycharam miesta Vilni i vokruhu, jakija dakažuć svaju dziaŭžaŭnuju litoŭskuju pryna-ležnaść: — aktami stanu cyvil-naha, vydanyimi ŭ Vilni abo ŭ vokruhu (jak metryka naradzin, chrostu, siubu, metryka śmier-ci, akty adopcyi, akty razvod-nyja); — dokumentami, jakimi možna dakazać, što danyja aso-by zapisany ŭ stanovych kniž-kach miesta i wiosak Vilenska-ha vokruhu; paśviedčanyimi kopijami z ich; dokazami pry-pomaćy daŭniejšych rasiejskich pašpartoŭ, a tak-ža aktaŭ sta-nu cyvilnaha, što dadzienaja asoba pastajanna žyła ŭ Vilni abo ŭ vokruhu najmieniś 10 ha-

doŭ — ad 1 studnia 1904 hodu da 1 studnia 1914 h. i miela tut pastajannaje zaniacćie ab nia-ruchomuju majamaść; — daku-mentami, śćviardžajućymi, što dadzienaja asoba žyła ŭ Vilni abo ŭ vokruhu dnia 6 žniŭnia 1920 h. i dnia 27 kastryčnika 1939 h. Takim sposabam usta-noŭleny dva terminy: 1) 6 žniŭ-nia 1920 h., značyć, dzień vy-mieny ratyfikacyjnych daku-mentaŭ da dahavoru ab miry miż Litvoj i Saviieckim Saju-zam i 2) — 27 kastryčnika 1939 h., data pryłučeńnia Vilni i vokruhu da Litvy. Heta haloŭnyja źmieny zakonu ab pašpartoch.

Dalej, zakon maje dadadzie-ny artykuł, jaki daje prava p. Ministru Unutranych Spraŭ usta-navić, chto z žycharaŭ Vilni i vokruhu moža atrymać pašpar-ty biazpłatna. Taki artykuł jość nieabchodny dziela taho, što ŭ Vilni i vokruhu mohuć znajści-sia takija biednyja, što nia ma-juć mahčymaści aplacić sumy 1,5 lita za pašpartny blankiet. Nia možna ich tak-ža abkładać aplatami, vymahanyimi pry da-stavańni dokumentaŭ, na pod-stavie jakich buduć pašparty vydavacca. Hetkim asobam ta-kija dokumenty buduć vyda-vacca taksama biazpłatna.

U zakonie ab pašpartoch ska-zana, što kali-b chto pašpart zhubiŭ, zarazža dajecca jamu časovuju lehitymacyju, jakaja maje praŭnuju siłu ŭ praciahu adnaho miesiaca. Pa hetym ča-sie vydajecca novy pašpart. Lehitymacyji patrebnaja i ŭ in-šych vypadkach, napr. dzieci litoŭskich hramadzian, kali da-rastuć da hadoŭ, u jakich vy-dajucca pašparty, abaviazany mieć takija lehitymacyji. Moža adnak zdarycca, što dzieła nie-katorych pryčyn pašpart nia bu-dze vydany. Takim asobam musiać być vydany lehitymacyji, bo mieć lehitymacyju abaviaz-vaŭaje ŭsiech. Dziela hetaha zakon ab pašpartoch dapoŭnieny ar-tykułam, jaki ŭstanaŭlaje, što lehitymacyji vydajucca nia tolki tady, kali pašpart zhubleny. Praviły, pavodle jakich buduć vydavacca lehitymacyji, padaść p. Ministar Unutranych Spraŭ.

Aproč taho, u zakonie jość artykuł, pavodle jakoha termin vydavańnia žycharam Vilni i Vilenskaha vokruhu pašpartoŭ budzie ŭstanoŭleny Ministram Unutranych Spraŭ; nieabchod-nym jość ŭstanaŭleńnie ter-minaŭ, u jakich taja ci inša-ja hrupa žycharaŭ, a ŭ kancy i ŭsie žychary Vilni i vokruhu buduć abaviazany pašparty dastać.

U dasiulešnim zakonie ska-zana, što pašparty vydajucca biezterminova. Adnak-ža ŭ paš-partoch asob, jakim treba ad-być vajsakovuju službu, budzie aznačany termin, kali dadzie-naja asoba hetuju službu pa-vinna adbyć.

Žmienieny zakon uvojdzie ŭ siłu ad dnia jaho abvieščanńia ŭ „Vyriausybes Žinios“ („Urada-vyja viedamaści“).

UVAHAI

Užo chutka vyjdzie z druku i budzie ŭ pradaży

БЕЛАРУСКИ АДРЫЎНЫ КАЛЕНДАР на 1940 г.

Kalendar budzie mieć dva styli: novy (katalicki — łacinkaj) i stary (pravastaŭny — hraźdankaj). U kalendarzy žmieščany pradskazańni ab pahodzie, mnoha cennych radaŭ, pryhožych vierśeŭ roznych bielaruskich paetaŭ, śmieśnych žartaŭ i inš.

Zakazy na bielaruskija kalendarzy užo pryjmajuć: Bielaruskaja Kniharnia „PAHONIA“, Vilnia, Zavalnaja 1 i Biel. Kniharnia St. Stankieviča, Astrabramskaja 2.

Viernuty pravy profesaru Valdemarasu

Uradavyja litoŭskija viedamašci apublikavali akt Prezidenta Litoŭskaje Respubliki, jakim varočajucca pravy b. litoŭskamu premjeru profesaru A. Valdemarasu, katory ŭ sva im časie pravoŭ henych litoŭskim sudom byŭ pazbaŭleny.

Budujecca treciaja cukroŭnia ŭ Litvie

Uprava supalki „Lietuvos Cukrus“ prystupila da budovy treciaje cukroŭni ŭ Litvie. Budzie jana pabudavana kala Paniavieža. Sioleta vytvorčašć cukru ŭ Litvie bolšaja na 25 procentaŭ, čymsia ŭ minulych hodzie. Ahułam u 1939 h. u Litvie vypradukavana 25-26 tysiač ton cukru.

Što budzie z Polščaj

Pavodle paviedamleńnia „Stokholms Tidningen“ z 1 listapada siol. padziel prastoru zajmana ha byŭšaj Polščaj pradstaŭlajecca hetak: 200.000 kv. klm. adyjšlo da Savietau, 80.000 kv. klm. — da Niamieččyny, a na prastory 100.000 kv. klm. maje być utvarany protektorat z stalicaj u Varšavi. Da protektoratu maje adyjšci i Krakaŭ, Łoź adnak astajecca pry Niamieččynie.

Najcikaviej adnak toje, što na abšary b. Lublinskaha vajavodztva maje być arhanizavana dziaŭžava žydoŭskaja. U dziaŭžavie hetaj maje žmiašćicca kala 3 milionaŭ žycharaŭ.

Ciažkaja dola Žydoŭ

Prociŭžydoŭskaje nastaŭleńna ŭ šviecie nia hledziačy na vajnu nie žmianšajecca. Lik Žydoŭ uciakačoŭ pavialičajecca. Prybyvaje ich mnoha i ŭ Litvu, a tak-ža ŭ SSSR i inšyja dziaŭžavy. Niamieččyna choča sarhaniažavać i asialić usich Žydoŭ z abšaraŭ zaniatych niamieckim vojskam u specyjalnym vokruhu, na jaki pradbačać Lublinščynu. I ŭžo ŭ chutkim časie maje pryjechać u b. Lublinščynu z Niamieččyny, Čechii, Moravii i Polščy 650 tysiač Žydoŭ. Saviety častkova vysylajuć Žydoŭ u Birobidžan. Mnoha Žydoŭ prabirajecca ŭ Palestynu. Tak napr. za apošni miesiac prybyło tudy 26 tysiač novych emihraŭtaŭ. Tudy adnak Žydoŭ upuskajuć u ahrańčanaŭ kolkašci, dzieła taho amerykanskija Žydy-syjanisty žviarnulisia z prošaj u Lihu Narodaŭ pazvolić pasialicca ŭ Palestynie 2.800.000 žydoŭskim emihraŭtam, zajaŭlajučy, što košt usiaje hetaje akcyi pryjmuć jany na siabie.

VOKAM PA ŠVIECIE

Zlavili vinavatych zamachu ŭ Miunchenie. Niamieckaja presa nadrukavala aficyjalny kamunikat, z jakoha šviet daviedašsia, što arhanizatarami zamachu ŭ Miunchenie byli: Georg Elser (z pachodžańnia Niemiec) i Otto Strasser. Na arhanizacyju zamachu davala hrošy anhielskaja raźviedka. Pavodle kamunikatu, u arhanizacyi zamachu i pryrychtavańni jaho adyhraŭ rol taksama šef anhielskaj raźviedki („Secret Service“) major Beitz i jaho zastupnik kapitan Stevens. Usich vyličanyh aryštavali na hranicy. Jany imkulisia ŭciačy z Niamieččyny.

Niamieččyna addaje Słavacyi terytoryi, zaniatyja byŭaj Polščaj. Niamiecki urad abiačaŭ uradu Słavacyi addać terytoryi, zaniatyja b. Polščaj u 1920, 1924 i 1938 hadoch.

Nadzvčajnyja sudy na terytoryi Polščy, zaniataj Niemcami. Niamieckija ŭłady ŭvodziac ŭva ŭsich miascovašciach b. Polščy, zaniataj Niamieččynaj, nadzvčajnyja sudy. Sudy buduć sudzić na padstavie niamieckaha prava karnaha.

Šukajuć vinavatych trahiedy Polščy. Ministar sučasna ha uradu Polščy Ładoš u svajoj nadoviačy pramovie praz radyjo padaŭ, što stvorana specyjalnaja komisija, jakaja zbiraie dokumenty dzieła ustanaŭleńnia vinavatych trahiedy Polščy, sudzić-ža vinavatych budzie sam narod.

Čechi buracca. Praz cely listapad u Čechii i Moravii iduć palityčnyja zabureńni. Apošnim časam, unačy z suboty na nia-dzielu (18-19.XI), u Bernie i ŭ Prazie adbylisia masavyja aryšty českich studentaŭ i palicyjantaŭ. Prezydent Protektoratu Hacha — internavany. Pratektar ministr Neurath vyjechaŭ z Prahi ŭ Berlin. Kažuć, što jon nie zhadžajecca z metodami niamieckaj palityki ŭ Proktaracie.

Tonuć karabli. 19 h. m. na Atlantyckim akijanie kala ŭschodnich bierahoŭ Anhlii try handlovyja karabli najechali na založanyja miny i zatanuli. Zhi-nula kala 300 asob. Karabli na ležali (pa adnamu): Švecyi, Anhlii i Italii. Anahdaj-ža na Baltyckim mory natknušsia na minu i zatanuŭ litoŭski karabiel „Panieviežus“.

Niemcy vyjaždažajuć z Łatvii. Z Łatvii vyjechała ŭ Niamieččynu 16.000 Niemcaŭ, što štanović treciuju častku ŭsich Niemcaŭ u Łatvii.

**Biełaruskaje dzicia—
ŭ biełaruskaju školu!**

Žyćcio ŭ Vilni

— Złotyja, jak zahrańčnyja hrošy. Pačynajučy ad 23.XI sioleta złotyja buduć ličycca hrašmi zahrańčnymi i ŭ abarocie nia buduć. Spažyvieckija pradukty možna byŭo kuplać za złotyja tolki da 23.XI sioleta. Kartacki na pradukty niekatory čas astanucca, ale prodaž praduktaŭ, z vyniatkam chleba, budzie tolki za lity.

— Kurataram Vilenskaha Uniwersytetu, zhodna z raspardžeńniem Ministra Ašviety z 20.XI, naznačany praf. Končius. Kuratar pryniaŭ ŭžo uradavańnie, vyknavajučy funkcyi rektara. Dziekanami paasobnych fakultetaŭ astalisia dziekany dahetulašnja. Pieršy trymestr da 15.XII akademickaha hodu budzie zakončany pry zachavańni dahetulašnih praŭnych paradkaŭ. Ad 1.I.1940 žyćcio na universytecie budzie arhanizavana na padstavie adpaviednych litoŭskich zakonaŭ.

— Litoŭskaje Radyjo ab „Krynicy“. Dn. 20.XI ŭ infarmacyjach L. R. padalo, što ŭ Vilni pačala vychodzić iznoŭ „Krynica“. Pašla painfarmavańnia sluchačoŭ ab historyi „Krynicy“, padany cely raździel z pieradavicy ab biełarуска-litoŭskim supracouńctvie.

— Hranica pamiž BSSR i Litvoj začyniena. Urad SSSR pastanaviŭ nikoha nia pryjmać u hranicy svajej dziaŭžavy. Usich, chto choča paječać u Zach. Biełaruś, pahrańčnyja saviackija ŭłady aryštoŭvajuć i varočajuć damoŭ.

— Dzieła eksploatacyi tarfianiščaŭ u Vilni arhanizujecca specyjalnaja akcyjnaja supalka.

— Plan m. Vilni, apracavany palitoŭsku, ŭžo majuć niekatoryja vilenskija kniharni. Plan kaštuje 50 centaŭ.

— Lasnaja škola z Ality pieranosicca ŭ Vilniu. Škola heta apošnim časam miela 60 sluchačoŭ.

— Masła i šviežuju švini-nu — možna ŭžo kuplać biaz nijakich ahrańčenieńniaŭ. Pa kartackach i dalej buduć vydavać: chleb, sol, cukar, muku i krupy. Na kupon aznačany jak „tlušč“ buduć vydavać pa čvortcy kilohrama šmalcu i hetulki-ž bačka. Cana chleba, z uvahi na košty pieravozu, budzie padniala da 30 centaŭ za kilohram razovaha i da 60 cent. — za kilohram biełaha. — Kramy z viosoć buduć mahčy kuplać tavary ŭ „Lietukis“ i „Maistas“ tolki pa vykazańni svajho handlova-na patentu i pasviedčańnia z vołašci abo komisaryjatu Palicyi ab kolkašci konsumentaŭ.

— Rejestracyju mehaničnych pavozak, h. zn. aŭtambilaŭ, motocykletaŭ i roveraŭ pravodzić haradzkaŭa ŭprava m. Vilni.

— Padkarmleńnie dzaciej u pradškolač. T-va „Lietuvos Vaikas“ zarhanizavala ŭ Vilni 4 pradškoly: — pry vul. Kanarska-ha № 8, Tyzenhauzaŭskaj 4-a, Antokalskaj 50 i Piŭnaj 8.

U pradškoly pryjmajucca dzieci niezamožnych miascovych žycharaŭ, majučyja ad 3-ch da 7 nadoŭ. Pradškoly čynnyja ad hadz. 8-j da 14-j. Dzieciam budzie davacca dva razy ŭ dzień haračaja strava.

Zapisy dzaciej vymienienyja pradškoly pryjmajuć ad 21-ha h. m. Apieka i padkarmleńnie dzaciej u pradškolač — biazpłatnyja.

Krychu śmiechu

Paraŭnańnie

— Ci ty bačyŭ ściapanavu zaručnicu? Kažu tabie: dzieŭka, jak abraz.

— Takaja pryhcžaja?

— Nie, takaja namalavanaja.

Z adnej krynicy

— Ci heta praŭda, što syn Vašeci ažińiŭsia z dačkoju kramnika z susiedztva?

— Tak, my zašisiody i ūsio biarom ad jaho.

Na padstavie zhody Ministerstva Ašviety Litoŭskaje Respubliki Dyrekcyja Vilenskaj Biełaruskaj Himnazii padaje da viedama, što ŭ Vilni adpaviedna da arhanizacyi litoŭskaha školnictva arhanizujecca

3-klasavaja

biełaruskaja dziaŭžaŭnaja prohimmnazija

(dasiulešniaja himnazija biaz liceju)

Pry joj moža być adčynieny INTERNAT dla niezamožnych vučniaŭ, dzie im budzie zabiašpiečana moralnaja i materjalnaja apieka.

Adnačasna Dyrekcyja paviedamlaje, što ŭ Vilni adčyniajecca taksama i Pačatkavaja Biełaruskaja škola.

Pryjmo kandydataŭ u prohimmnaziju i pačatkavuju školu adbyvajecca ŭ pamieškańni himnazii na Daminikanskaj vul. № 3/5, u hadzinach ad 8 da 12.

DYREKCYJA HIMNAZII

